

رج فہرست ذاتوں اور درج فہرست قبائل کے طلباء کے لئے پری میٹرک اور پوسٹ میٹرک اسکالر شپ

Posted On: 16 MAR 2017 6:16PM by PIB Delhi

نئی دہلی، 16 مارچ / سماجی انصاف اور تفویض اختیارات کے وزیر مملکت وجے سانپلا نے آج راجیہ سبھا میں ایک سوال کے تحریری جواب میں اطلاع دی کہ درج فہرست ذاتوں (ایس سی) اور درج فہرست قبائل (ایس ٹی) کے طلباء کے لئے پری میٹرک اسکالر شپ سے ایس سی اور ایس ٹی کے وہ طلباء فائدہ اٹھا سکتے ہیں جو ملک کے کسی بھی تسلیم شدہ اسکول میں نویں اور دسویں میں تعلیم حاصل کر رہے ہوں اور ان کے والدین کی سالانہ آمدنی دو لاکھ روپے سے زیادہ نہ ہو، اس اسکیم کے تحت اسکالر شپ کی رقم گھر سے اسکول آنے جانے والے طالب علم کے لئے 150 روپے ماہانہ اور ہاسٹل میں مقیم طلباء کے لئے 350 روپے ماہانہ ہے۔ ایک برس میں دس مہینے کے لئے یہ اسکالر شپ دی جاتی ہے۔

اسی طرح درج فہرست ذاتوں اور درج فہرست قبائل کے طلباء کے لئے پوسٹ میٹرک اسکالر شپ پانے کے حقدار وہ ایس سی/ایس ٹی طلباء ہیں جو ملک کے کسی بھی تسلیم شدہ اداروں میں میٹرک سے آگے یا اعلیٰ ثانوی سطح کی پڑھائی کر رہے ہوں اور ان کے والدین کی سالانہ آمدنی ڈھائی لاکھ روپے سے زیادہ نہ ہو۔ اس سطح پر تعلیمی اداروں کے ذریعہ وصول کی جانے والی لازمی فیس کی ادائیگی کی جاتی ہے اور مستفیدین طلباء کو 230 روپے ماہانہ سے لیکر 1200 روپے ماہانہ کی اسکالر شپ دی جاتی ہے۔ اسکالر شپ کی رقم میں یہ فرق مختلف کورسوں کی بنیاد پر ہے۔

مالی سال 2014-15 کے دوران نویں جماعت اور دسویں جماعت میں تعلیم حاصل کرنے والے ایس سی طلباء کے لئے پری میٹرک اسکالر شپ اسکیم کے تحت مرکزی امداد کے طور پر کل 514.03 کروڑ روپے جاری کئے گئے اور 2513972 مستفیدین کو شامل کیا گیا ہے۔ جبکہ مالی سال 2014-15 کے دوران کل 52470 کروڑ روپے جاری کئے گئے اور کل 2444760 مستفیدین کو شامل کیا گیا ہے۔ اسی طرح مالی سال 2016-17 کے دوران کل 423.90 کروڑ روپے جاری کئے جا چکے ہیں۔

مالی سال 2014-15 کے دوران نویں جماعت اور دسویں جماعت میں تعلیم حاصل کرنے والے ایس ٹی طلباء کے لئے پری میٹرک اسکالر شپ کے تحت مرکزی امداد کے طور پر کل 200.70 کروڑ روپے جاری کئے گئے اور کل 1234149 مستفیدین کو شامل کیا گیا ہے، جبکہ مالی سال 2014-15 کے دوران کل 228.68 کروڑ روپے جاری کئے گئے اور 1262068 مستفیدین کو شامل کیا گیا ہے۔ اسی طرح مالی سال 2016-17 کے دوران اس زمرے میں کل 55.71 کروڑ روپے جاری کئے جا چکے ہیں۔

مالی سال 2014-15 کے دوران درج فہرست ذاتوں کے طلباء کے لئے پوسٹ میٹرک اسکالر شپ کے تحت مرکزی امداد کے طور پر کل 1963.37 کروڑ روپے جاری کئے گئے ہیں اور 5311595 مستفیدین کو شامل کیا گیا ہے۔ جبکہ مالی سال 2015-16 کے دوران کل 2213.88 کروڑ روپے جاری کئے گئے اور 5377394 مستفیدین کو شامل کیا گیا ہے۔ اسی طرح مالی سال 2016-17 کے دوران کل 2729.69 کروڑ روپے جاری کئے جا چکے ہیں۔

مالی سال 2014-15 کے دوران درج فہرست قبائل کے طلباء کے لئے پوسٹ میٹرک اسکالر شپ کے تحت مرکزی امداد کے طور پر کل 720.98 کروڑ روپے جاری کئے گئے اور 2107093 مستفیدین کو شامل کیا گیا ہے، جبکہ مالی سال 2015-16 کے دوران اس زمرے میں کل 857014 کروڑ روپے جاری کئے گئے اور 2033741 مستفیدین کو شامل کیا گیا ہے۔ اسی طرح مالی سال 2016-17 کے دوران کل 1515.00 کروڑ روپے جاری کئے جا چکے ہیں۔

(۴۴-ج)

Uno- 1221

